

İslam İnkılabının Ali Məqamli Rəhbəri “Zəkət” illik konfransına müraciət ünvanladı - 30 /Nov/ 2017

İslam İnkılabının Ali Məqamli Rəhbəri Həzrət Ayətullah Xamenei “Zəkət” illik konfransına göndrdiyi müraciətində bu vacib hökmün yüksək əhəmiyyəti və mövqeyinə işarə edərək zəkət ibadətinin həyata keçirilməsi sahəsində az işlər görüldüyünü tənqid etdi: “İslam Respublikası bu böyük ibadəti öz proqramlarının sərlövhəsi etməlidir”.

Zəkətin təbliğ və təşviqi üçün illik konfransın keçirilməsinin ən böyük ilahi uğurlardan olduğunu deyən Həzrət Ayətullah Xamenei qeyd etdi ki, İslam Respublikasının biz məsul şəxsləri zəkət ibadətinin yerinə yetirilməsi sahəsində az işlər gördüyümüz üçün Allahdan əfv və bağışlanma diləməliyik. O, dövlətin bütün aidiyyəti sahələrinin məsul şəxslərini bu işdə hərtərəfli əməkdaşlığa çağırırdı.

O, Qurani-Kərimə istinad edərək “Zəkətin verilməsi”nin Haqq yolunun mücahidlərinin qələbədən sonra göstərdikləri üstün fəaliyyətlərdən olduğunu vurğulayaraq dedi: “İslam Respublikası İslamın hökmlərini gerçəkləşdirmək və İslam əsaslı bir kompleks təşkil etmək üçün yaradılmışdır. Deməli, bu böyük ibadəti öz proqramlarının sərlövhəsi etməlidir”.

Zəkətlə bağlı aparılan tədqiqat və maarifləndirmə işlərinin yetərli həddə olmadığını qeyd edən Həzrət Ayətullah Xamenei zəkətin bütün müstəvilərdə bərqərar edilməsi və təbliği hərəkatının layiqli nəticələr hasil edəcəyinə və onun sonsuz bərəkətlərinin xalqı, ölkəni və Müqəddəs İslam Respublikasını saracağına ümidvar olduğunu dedi.

Materialdan istifadə edərkən WWW.LEADER.IRsaytına istinad zəruridir